

BIEX NAGHTU WIĊĊ UMAN LIS-SOĊJETÀ

Diskors tal-Isqof t'Ghawdex Mons Mario Grech fl-okkażjoni tal-laqgħa tal-bdil tal-awguri mal-Kleru tad-Djoċesi, fis-Seminarju tal-Qalb ta' Ġesù – Is-Sibt, 9 ta' Jannar 2010

Iż-żjara pastorali li għamilt fil-Brazil f'Settembru li għadda tibqa' stampata fil-menti tiegħi għal diversi motivi. Hemm hafna reattajiet sbieħ, imma hemm ukoll hwejjeġ li jnisslu dieqa. Waħda mill-ikbar sfidi li jidher li għandha l-Knisja fil-Brazil mhix li tiġġielel il-faqar, imma li tikkonvinci n-nies li huma għandhom il-hila li jitgħallmu, u jekk jitgħallmu, ikunu huma stess l-aġenti li jegħlbu l-faqar. Niftakarni nitkellem ma' wiehed mis-saċerdoti missjunarji tagħna hemmhekk li fissirli kemm huwa diffiċli tgħin lill-fotra jirbħu l-kundizzjoni miżera tagħhom. Dan għaliex dawn tilfu kull fiduċja fihom infushom u fil-hajja; dawn tant huma maħkuma minn sens ta' falliment u tilfu kull stima personali, illi kkonvincew ruħhom li m'hemmx futur aħjar għalihom. Peress li b'mod sistematiku generazzjoni wara l-oħra għiet abbużata għax thalliet fl-injoranza, in-nies ma tafx aħjar u tippreferi tgħix fil-medjokrità. Fi kliem ieħor, ma għandhomx rieda li jqumu. Għalhekk l-ewwel sfida li għandha l-Knisja f'dan il-pajjiż hija li teduka.

B'edukazzjoni nifhem dak li jikteb Romano Guardini:

“Educare significa che io do a quest'uomo coraggio verso se stesso [...]. Che lo aiuto a conquistare la libertà sua propria [...] Con quali mezzi? Sicuramente avvalendomi anche di discorsi, esortazioni, stimoli e metodi di ogni genere. Ma ciò non è ancora il fattore originale. La vita viene accesa solo dalla vita. Da ultimo, come credenti, diciamo che educare significa aiutare l'altra persona a trovare la sua strada verso Dio. Non soltanto che abbia le carte in regola per affermarsi nella vita, bensì che questo “bambino di Dio” cresca fino alla “maturità di Cristo”. L'uomo è per l'uomo la via verso Dio” (Persona e libertà, 1987, 222-223).

Soċjetà mmarkata minn “kultura dgħajfa”

Għalkemm is-soċjetà tagħna mhix magħkusa bil-faqar materjali bhas-soċjetà Braziljana, ċertament li n-nies tagħna qed tiftaqar fil-valuri; u fejn hemm reċessjoni tal-valuri, ifaqqsu sitwazzjonijiet ta' miżerja umana. L-epoka tagħna hija mmarkata b'dik li tissejjah “kultura dgħajfa” – għaddejjin minn fażi fejn is-soċjetà tinsab mifxula għax thawdet il-boxxla li tgħinha tagħti direzzjoni. Madwarna għandna forma ta' kultura li tqanqal id-dubju dwar x'valur għandha l-persuna u x'sens fiha l-hajja. Qed inħabbtu wiċċna ma' min bis-serjetà jibbanalizza kollox u lil kulhadd. Il-brix, it-tbenġil effett ta' din il-kultura debboli jidher fuq kulhadd, imma l-aktar fuq il-generazzjoni li

tielgħa. Aghar minn hekk, hija d-deformazzjoni tal-karattru li qed tikkawża din il-mentalità – b'tali mod li hawn min qed jitlef il-gost tal-hajja, min qed jikkonvinci ruħu li ma jistax “jintrefa 'l fuq” mit-tajn u li ċerti livelli etici ma jistgħux jintlahqu, u għalhekk irrinunzjaw li jaħsbu dwarhom. L-imħuħ ġew tant manipolati u mċajpra li wħud għażlu li ma jaħsbux.

Il-filosofu ta' zmienna Salvatore Natoli jgħid li l-kultura ta' llum hija waħda karatterizzata minn “*soggettività ... basata sul trionfo delle pulsioni individuali piuttosto che su ideale di regolamentazione razionale*”, għalhekk Natoli jazzarda jiddeskrivi l-effetti ta' din il-kultura bhala “*perversi*” peress li “*molti praticano normalmente la perversione, perché ritengono di avere il diritto su tutto*”. (Avvenire, 28.02.09, 6)

Hassieb ieħor ta' zmienna, Umberto Galimberti, fil-ktieb tiegħu “*L'ospite inquirente. Il nichilismo e i giovani*” (2007) jafferma li l-*malessere* li jeżisti f'hafna żgħażaġħ llum definittivament għandu bhala kawża kulturali n-nikiliżmu – *volontà del nulla* – li jiċhad l-eżistenza tal-valuri. Huwa fatt li l-epoka tat-teknika li qed ngħixu ma timraħx biex issib is-sens imma jimpurtaha biss mill-funzjonalità u l-mekkanika, anke f'dak li għandu x'jaqsam mal-bniedem!

Id fid mat-twemmin nikilista hemm ir-relattivizmu. Difatti l-Papa Benedittu XVI isejjah ir-relattivizmu bhala l-kredu tas-soċjetà kontemporanja:

“Il relativismo è diventato una sorta di dogma -, in una simile società viene a mancare la luce della verità, anzi si considera pericoloso parlare di verità, lo si considera ‘autoritario’, e si finisce per dubitare della bontà della vita – è bene essere uomo? è bene vivere? – e della validità dei rapporti e degli impegni che costituiscono la vita. Come sarebbe possibile, allora, proporre ai più giovani e trasmettere di generazione in generazione qualcosa di valido e di certo, delle regole di vita, un autentico significato e convincenti obiettivi per l'umana esistenza, sia come persone sia come comunità? (11.06.07).

Indikazzjoni ta' din il-kultura dgħajfa huwa r-riżultat ta' stħarriġ li sar miċ-*Chaplaincy* tal-Università ppubblikat f'Ġunju li għadda dwar “*Religious beliefs and attitudes of Maltese university students*”. Barra li 10% tal-istudenti universitarji huma mid-djoċesi tagħna, f'din l-istituzzjoni qed jissawru dawk li fil-futur għad joffru *leadership* fis-sens wiesgħa tal-kelma! Meta jikkummenta dwar ir-riżultat ta' dan l-ištħarriġ, Jean Paul de Lucca jikteb:

The folding and unfolding ... of religious beliefs and attitudes reveal many differentiating processes involving views, experiences and sensitivities. These go far beyond simply exposing the changing scenario of values and approaches; they invite a reflection [on a personal, ecclesial and social level] that touches upon the very fundamental questions of the search for one's personal authenticity and, on the level of community [the community of believers or of social community], the shared horizons of significance within which authenticity may be sought and experienced" (p.38).

Hawnhekk inħoss li għandi nfisser l-apprezzament u r-rikonoxximent tiegħi u tal-Knisja f'Għawdex għall-ħidma li tagħmel il-KDŽ, flimkien ma' Dun Giovanni Curmi, maż-żgħażaġh Għawdxin li jistudjaw u jaħdmu Malta. Fost l-attività li ssir, darba fix-xahar huma jlaqqgħu lil dawn iż-żgħażaġh fil-kappella tal-Università f'tal-Qroqq.

Għalkemm qed nagħmel riferenza għaż-żgħażaġh, bl-ebda mod ma rrid ngħid li l-adulti huma aħjar. Iż-żgħażaġh huma r-rifless tas-soċjetà adulta. *Talis pater, talis filius.*

L-"emergenza edukattiva"

Huwa f'dan il-kuntest li huwa urġenti li l-għażliet pastorali tagħna jipproponu u jippromovu l-edukazzjoni. Nifhem il-ħsieb tal-Papa Benedittu XVI meta jishaq li l-"emergenza educativa" hija inevitabli. Il-kwalifika "emergenza" tindika li l-kriżi hija waħda gravi u akuta li titlob risposta li ma nistgħux nipposponu għal għada. Nitlob li fil-Knisja tagħna kulħadd, partikularment aħna s-sacerdoti, nagħmlu tagħna dan il-proġett edukattiv. L-emergenza edukattiva hija imperattiv mhux biss għax hemm ħtieġa tagħha, imma wkoll għax sfortunatament illum hemm ġenituri, għalliema u forsi xi sacerdoti li jħossu li l-ħidma formattiva qed issir kważi impossibbli u għalhekk jistgħu jaqtgħu qalbhom! Huma x'inhuma l-isfidi li għandna quddiemna, filwaqt li nqawwu l-fiduċja tagħna f'Alla u nagħmlu kollox daqslikieku kollox jiddependi minnu, għandna ninvestu l-intelliġenza u l-passjoni kollha tagħna biex ngħinu lis-soċjetà tinqala' minn din il-kundizzjoni.

L-edukazzjoni, li kif fissirt aktar 'il fuq huwa kuncett aktar wiesa' minn edukazzjoni skolastika, tgħin lill-bniedem ikun aktar ħieles, aktar u aktar meta llum għandna kuncett żbaljat ta' libertà. Meta l-bniedem qed jagħmel qasma bejn ir-raġuni u l-istinti emottivi, bil-konsegwenza li għandna stili ta' hajja affettiva ambigwi u konfużjoni f'dak li għandu x'jaqsam mal-esperimenti li jsiru dwar il-hajja, il-ħtieġa ta' azzjoni biex il-bniedem jeduka moħhu u qalbu tinħass aktar urġenti. Fuq kollox hija meħtieġa edukazzjoni għall-fidi biex il-bniedem jidhol f'relazzjoni aktar matura ma'

Kristu u mal-Missier. Anke jekk din tal-aħħar hija l-missjoni speċifika tal-Knisja, jiġifieri li tnissel u teduka lill-bniedem biex jgħix is-sejha tiegħu bhala iben Alla, billi l-Knisja jinteressaha l-bniedem shiħ, hija missjoni tagħha wkoll li twettaq il-pastorali tal-ħsieb jew l-apostolat tal-"caritas intellettuali", li tkellimt dwarha fil-festa ta' Kristu Re. Dakinhar jien kont għidt li:

"din il-pastorali tal-ħsieb għandha tinteressa lil kulhadd. B'din ix-xorta ta' pastorali nifhemu li l-bniedem għandu jkollu dik l-għodda li biha jkun jaf janalizza l-proċess kulturali li jkun għaddej minnu (per eżempju, familja, xjenza medika, is-servizz pubbliku), u wara li jkun haseb, ikun jista' jagħti s-sehem tiegħu biex jorjenta dan il-proċess f'direzzjoni li tkun verament ta' ġid għall-bniedem. Nemmen li l-caritas intellettuali hija waħda mill-arterji prinċipali biex ir-rievangelizzazzjoni tiegħu sura konkreta fil-hajja ta' kuljum. Din ix-xorta ta' pastorali terġa' toffri l-possibbiltà li jkun hemm id-djalogu bejn il-fidi u r-raġuni. Jekk tkun nieqsa din l-imħabba għall-verità, l-ebda waħda miż-żewġ għamliet ta' djakonija li għandha l-Knisja ma jimexxu – la dik "samaritana" u anqas dik "soċjali".

Pastorali skolastika, Formazzjoni kateketika u liturġika

Għall-komunità ekkleżjali dan mhux impenn ġdid! Il-Knisja kienet pijuniera f'diversi inizjattivi u proġetti maħsuba biex toffri formazzjoni shiħa (intellettuali u spiritwali) lill-poplu t'Alla. Insellem lil dawk kollha – sacerdoti, reliġjużi, ġenituri, katekisti, għalliema – kemm dawk ta' qabilna u kemm dawk preżenti, li ġenerożament offrew ħinhom u saħħithom biex iffurmaw tant nies fil-komunitajiet ekkleżjali. Insellem lis-Soċjetà tal-Museum, partikularment lis-Sezzjoni Femminili li f'tit jiem oħra ser jiċċelebraw l-ewwel ċentinarju mit-twaqqif tagħhom. Nagħti l-appoġġ shiħ tiegħi lil dawk li huma mpenjati fil-pastorali skolastika, li fid-djoċesi għandha bhala delegat tiegħi lil Dun Effie Masini. Nesprimi l-gratitudni tiegħi lejn dawk responsabbli mill-katekezi: Dun Anton Teuma delegat għall-katekezi tal-adulti u l-Kan Joseph Sultana, delegat għall-katekezi tat-tfal. Il-Kummissjoni mmexxija minn dan tal-aħħar bl-għajnuna ta' Dun Manwel Magro adottat metodu ġdid ta' katekezi mat-tfal żgħar, li mill-feedback li għandna s'issa jidher li mhux talli kienet inizjattiva apprezzata u pożittiva, imma offriet opportunità biex skoprejna katekisti ġodda. Il-Kummissjoni ħadet ħsieb ukoll li tagħti formazzjoni xierqa lil dawn il-katekisti, biex anke min jgħallim jiġi f'format. F'dan il-kuntest nixtieq insemmi wkoll l-esperjenza sabiħa tal-Gimgha ta' Formazzjoni Liturġika għal dawk li jaqdu servizzi u ministeri liturġiċi, li organizzat il-Kummissjoni Liturġika taħt it-tmexxija

tal-Kappillan Dun Injazju Borg, fl-okkażjoni tal-Kungress Ewkaristiku Djoċesan li ċelebrajna ftit ġimgħat ilu.

Il-katekezi tal-adulti

Bhall-hanut tal-fuħhari fejn l-imghallem jahdem it-tafal, jagħtih sura u jlibbsu bl-ilwien sbieħ u haġġin, huma l-gruppi li għandna kważi fil-parroċċi kollha li jiltaqgħu madwar il-Kelma u jhallu lil Alla, il-fuħhari, jagħgħin, isawwarhom u jlibbshom. Qed nirreferi għall-Komunitajiet Ewkaristiċi u l-gruppi tal-*Lectio Divina* – uħud minnhom twaqqu frott tal-Missjoni Djoċesana biex joffru katekezi permanenti. Dawn l-esperjenzi parrokkjali huma *oasi ta' spiritwalità* għal numru konsiderevoli ta' adulti. Ma nsibx kliem biex nuri l-apprezzament tiegħi lejn daww il-kappillani u presbiteri li qed isegwu dawn l-esperjenzi. Nappella biex jinfethu aktar "awli" ta' din ix-xorta kull fejn hija preżenti l-Knisja. Flimkien ma' forom oħra ta' katekezi għall-adulti li joffru l-Għaqdiet u l-Movimenti, konvint li dan huwa investiment tajjeb.

Fl-istess waqt, l-impostazzjoni missjunarja tal-pastorali tagħna tibqa' waħda valida! L-esperjenza tal-Missjoni Djoċesana li ċelebrajna fis-sena pastorali 2008-2009 għallmitna hafna. Kif jingħad fil-Pjan Pastorali attwali, "ix-xewqa tal-Knisja kienet li tibda esperjenza ta' 'missjoni' u li din l-esperjenza mhux biss ma tieqafx ma' tmiem is-sena pastorali, imma talli tiftaħ beaħ il-bibien biex il-Knisja f'Għawdex tkun kontinwament ewanġelizzata u kontinwament tevanġelizza. Il-hidma tal-ewanġelizzazzjoni hi waħda permanenti" (n.4). Għalhekk, nara li hija responsabbiltà tagħna l-operaturi pastorali li nhabblu ftit rasna biex nieħdu inizjattivi godda u nqabbdu toroq godda halli nattivaw din l-azzjoni missjunarja, ewanġelizzatrici u edukattiva.

Il-familja: l-ewwel ambjent edukattiv

Il-familja hija l-ewwel seminarju fejn il-bniedem jirċievi l-formazzjoni tiegħu – fejn issir l-ewwel *traditio fidei*. Imma biex twettaq dan l-uffiċċju l-familja għandha bżonn ta' hafna support. Biex il-ġenituri jedukaw hemm bżonn jirċievu edukazzjoni huma stess. Fil-pastorali tagħna nistgħu naghmlu aktar biex il-familja tkun indirizzata bħala unita. Nirreferi għall-indikazzjoni li hemm fil-Pjan Pastorali li jtkellem kemm mill-"Knisja għand il-familji" kif ukoll "mill-familji fil-Knisja" (n.39-40). B'sodisfazzjon ninnota li l-Kummissjoni Familja, li jiehu hsiebha Dun Anton Teuma, qed taħdem b'impenn tant li tiltaqa' darba kull tliet ġimgħat u qed taħdem kemm fuq il-familja regolari kif ukoll fuq daww irregolari – infatti hemm il-hsieb li fir-Randan il-Kummissjoni Familja torganizza kors ta' eżerċizzji spiritwali għal daww li huma irregolari.

Għandna numru relattivament mhux żgħir ta' familji li

tharbtu u magħhom tharbat ukoll il-proċess edukattiv li suppost isehħ fil-familja. L-emerġenza edukattiva għandha tikkontempla wkoll kif tgħin jew fir-restawrazzjoni ta' dawn il-familji (u f'din id-direzzjoni l-Kummissjoni Familja u l-Moviment ta' Kana, taħt ir-responsabbiltà ta' Dun Ġorġ Borg u Mons Anton Borg, joffru *counselling*), jew fir-riabilitazzjoni ta' daww li jista' jkollhom il-possibbiltà li jidhru f'relazzjoni ġdida. Dawn huma daww li jiksbu d-dikjarazzjoni ta' nullità taż-żwieġ sagrament mit-Tribunali Fkkleżjastiċi

It-Tribunal Ekkleżjastiku

Nistqarr li ilni tliet snin nieħu passi biex ngħin lill-uffiċjali tat-Tribunal iqassru ż-żmien ta' min qed jistenna deċiżjoni tat-Tribunal. Avviċinajt aktar minn 15-il persuna, bejn saċerdoti u lajċi, biex jgħinu lit-Tribunal fl-istruttoria tal-kawzi. Mhux it-tentattivi kollha m'eww. Iddiskutejt il-kwistjoni kemm-il darba fil-Kulleġġ tal-Kappillani u fil-Kunsill Presbiterali, imma bqajt ma nistax insib soluzzjoni tajba. Huwa fatt li bħalissa quddiem it-Tribunal hemm aktar minn 80 kawza jistennew. Ikkunsidrat li f'sena t-Tribunal ta tmien sentenzi biss, dan ifisser li jekk nibqgħu sejrjn b'dan ir-ritmu hemm min irid jistenna għaxar snin! Ma nħossx li huwa ġust li nħallu n-nies jistennew is-snin! Filwaqt li naghmel appell lil min jista' jgħinni f'dan il-kamp pastorali tal-familja, naghmilha pubblika li mill-ġimgħa li ġejja ser nirriserva nofs ta' nhar fil-ġimgħa biex jien nibda nisma l-kawzi matrimonjali – diġà tlabt lill-Vigarju Ġudizzjali jgħaddili kawza. Naf li mhux normali li l-Isqof djoċesan jaqdi wkoll l-uffiċċju ta' mħallef, imma dan qed naghmlu bħala miżura ta' emerġenza sakemm in-numru tal-kawzi pendent jonqos sewwa.

Il-Parroċċa

Wara l-familja, it-tieni aġent pastorali li għandu kontribuzzjoni obligatorja x'jagħti f'din l-emerġenza edukattiva huwa l-parroċċa. Kif darba qal tant tajjeb il-Papa Ġwanni XXIII, il-parroċċa mhix xi mużew tal-arkeoloġija. Hija l-ghajn antika tar-raħal li tagħti l-ilma lill-ġenerazzjoni ta' llum kif tatu lill-ġenerazzjonijiet ta' qabel (13.11.1960). Imma t-teologu-pastoralista Martino Gennaro hames snin ilu hareġ ktieb bl-isem: "*La parrocchia: una fontana senza più acqua*". Ma nistax ngħid li dan il-kumment japplika għall-parroċċi tagħna; però, jekk ma nkunux attenti u nimxu maż-żmien, jista' jingħata l-każ li l-ilma hierieg mill-ghajn jew jiddardar (u f'xi każi diġà huwa mdardar!) jew saħansitra jista' jonqos bil-mod il-mod. Irrid ngħid li għalkemm il-parroċċa trid tibqa' bħala punt ta' riferiment importanti, fl-istess waqt hemm bżonn nistaqsu jekk ahniex naġġornaw din l-istruttura skont il-linji tal-ekkleżjoloġija ta' żmienna u skont il-bżonnijiet tan-nies ta' llum; nistaqsu jekk huwiex il-każ li l-parroċċa hija għan-nies jew in-nies huma għal parroċċa. Kif insibu fl-Eżortazzjoni Appostolika *Christifideles Laici*, "prinċipalment il-parroċċa la hija

struttura, la territorju u anqas xi binja; imma hija l-familja t'Alla – “è una casa di famiglia, fraterna, ed accogliente, è la comunità di fedeli” (n.26). Għalhekk, il-parroċċa u l-knisja parrokkjali m'humiex identiċi. Il-knisja parrokkjali għandha l-importanza tagħha fil-qafas tal-parroċċa, imma r-realtà parrokkjali hija realtà aktar wiesgħa.

Pastorali tal-periferija

Aktar milli hija post fejn huma ċċelebrati sacramenti, il-parroċċa l-ewwel u qabel kolloxx hija centru ta' ewanġelizzazzjoni. Kif jingħad fil-Pjan Pastorali, karatteristika komuni għall-parroċċi kollha tagħna hija l-hekk imsejha “sitwazzjoni ta' periferija”, inkluża l-periferija ġeografika. Xi drabi din il-periferija ġeografika hija periferija mill-knisja parrokkjali imma mhux mill-Knisja. Dan għaliex fil-parroċċi tagħna hemm realtjiet ekkleżjali li għandhom ġemgħa marbuta magħhom. Qabel ma huwa fatt ekkleżjali, dan huwa fatt soċjologiku u l-esperjenza tikkonfermalna li mhux lakemm tittrasferixxi l-ġemgħa minn dik ir-rettorija biex tissieheb fil-knisja l-kbira! Meta sar dan it-tentattiv, tilef kulhadd.

Għalhekk f'din ir-realtà, peress li fil-Knisja hadd ma huwa għar-rimi, inħoss li għandha tibda ssir riflessjoni kif il-parroċċa tkun “komunità ta' komunitajiet” u titħaddem dik li tissejjaħ *pastorale d'insieme*. Filwaqt li l-kappillan jibqa' dak li huwa responsabbli mill-linja pastorali li tkun ser tiġi implimentata fil-parroċċa, dawn “il-komunitajiet ekkleżjali tal-periferija” jkunu jistgħu joffru lill-ġemgħa esperjenza spiritwali aktar kompluta. Altrimenti nkunu qegħdin nitilfu opportunità biex dik il-ġemgħa periferika tiġi edukata fil-fidi. Nagħraf ir-riskji inerenti għal dan il-proġett; imma jekk jibqa' ċar ir-rwol tal-kappillan u fil-parroċċa jkun hemm kunsill parrokkjali li fih tiehu sehem ukoll rappreżentanza ta' dawn il-komunitajiet, l-ilma fl-ġhajj tar-raħal ma jaqtax! Fuq kolloxx, ħafna jiddependi minn kemm is-saċerdot li fidejħ tkun afdana l-kura pastorali jkollu *mens* ekkleżjali u jkun jemmen f'din il-*pastorale d'insieme*!

Is-saċerdoti

Għalkemm l-operaturi pastorali reliġjużi u lajċi huma kollha validi, it-twegiba tagħna s-saċerdoti għal din l-emerġenza edukattiva hija determinanti! Huwa veru li l-Għaqdiet u Gruppi tal-lajċi jaħdmu, imma dawn dejjem iserrħu fuq il-preżenza u l-ġhajjnuna tas-saċerdot. Dak li huwa effettiv, la huwa n-numru u anqas l-età tal-presbiteri, imma d-dinamika spiritwali ta' kull wiehed minna. Għalhekk inhegġgikom biex tkomplu tikkorrispondu għall-istediniet li tagħmel il-Kummissjoni Kleru għal-laqqgħat ta' formazzjoni kontinwata, kemm daww djoċesani kif ukoll zonalni. Il-Papa Pawlu VI lil Jean Guittou kien qallu li “*Oltre il bene c'è la santità. Oltre il bello, c'è il sublime. Ebbene noi dobbiamo tendere, ad ulteriore titolo, alla santità e al*

sublime. Si tratta di un grande e crescente sì a Dio, un sì che impegna tutto l'essere e che costa una serie di rinuncie, in primo luogo la rinuncia al proprio io”. Ikun akkwist kbir personali u bhala presbiterju jekk f'din is-sena saċerdotali nersqu lejn dan l-ideal. Wiehed jawgura li l-laqqgħat varji li jkollna flimkien, kemm bhala presbiterju djoċesani kif ukoll bhala *presbiteria* parrokkjali, jgħinuna mhux biss infitxu *la santità ed il sublime*, imma mmexxu oħrajn fl-istess direzzjoni.

Hawnhekk nixtieq infakkar dak li kont ikkomunikajtlikom tliet xhur ilu, jiġifieri li nkarigajt lir-Rettur tas-Seminarju biex jiġbor stqarrijiet u dokumenti dwar Dun Mikiel Attard. Ir-Rettur għandu l-fakultajiet kollha biex isejjaħ u jinterroga lil kull min jista' jagħtih dan it-tagħrif. Nappella biex ikun hemm kooperazzjoni f'dan l-eżerċizzju.

B'ħarsa kollha tama

Aghmlu l-qalb! Esperta fl-umanità għax esperta f'dak li għandu x'jaqsam ma' Alla, il-Knisja għandha potenzjal li jekk nagħrfu nużawh sewwa għandu jwelled esperjenza umana, spiritwali u morali ġdida! Huwa f'Ġesù Kristu li ssib il-milja tagħha l-għaqda tal-bniedem ma' Alla bil-konsegwenza li hekk tiġi rikonoxxuta d-dinjità ta' kull bniedem. Il-filosofu Ġermaniż-Lhudi Karl Lowith ifisser it-twettiq fl-istorja ta' din il-konvinzjoni tal-fidi billi jafferma li ma kinitx “id-dinja” li għarfet tikseb il-“preġudizzju” li kull min għandu wiċċ uman iħaddan din id-dinjità umana intrinsika; imma kienet “id-dinja Kristjana” li għamlet din il-kisba kulturali għax fiha l-bniedem, permezz tal-bniedem-Alla, Kristu, isib l-identità vera tiegħu. Imma dan il-filosofu jzid jgħid li kien biss meta l-Kristjaneżmu beda jitlef il-*grinta* tiegħu, li anke l-umanità saret problematika (*Da Hegel a Nietzsche. La frattura rivoluzionaria nel pensiero del secolo XIX*, 1949, p. 482).

Għalhekk, fil-bidu ta' din is-sena nistedinkom biex f'din is-sena saċerdotali nħallu l-Ispirtu t'Alla jgedded il-grizma li biha ġejna kkonsagrati għall-qadi t'Alla u tal-bniedem fil-Knisja, halli b'entuzjażmu ministerjali ġdid aħna naħdmu biex it-twemmin Nisrani fis-soċjetà tagħna ma jiddgħajjifx, biex inwiegħbu għal din l-emerġenza edukattiva u hekk is-soċjetà tagħna ma titlifx il-wiċċ uman tagħha. Dawn huma l-awguri tiegħi għal kull wiehed minnkom, huti fis-saċerdozju.

Nota tad-Direzzjoni:

Dawn l-erba' paġni ta' Dokumentazzjoni qed jingħataw bhala zieda mar-rivista u b'riġal lill-qarrejja tagħna, fuq talba ta' ħafna, biex jiġu miġbura u kkonservati l-aqwa diskorsi, omeliji u ittri pastorali ta' Mons. Isqof Mario Grech. Dawn il-folji kulur safrani jistgħu faċilment jinjalghu minn go nofs ir-rivista biex jiġu miġbura flimkien u llegati separatament mir-rivista.